

## انتخابی نتائج کے بعد

سید عرفان منور گیلانی<sup>°</sup>

۱۱۰ اکتوبر ۲۰۰۲ء اور بعد ازاں ۱۵ جنوری ۲۰۰۳ء کے انتخابی نتائج پاکستان میں تحریکِ اسلامی کے مستقبل کے لیے بڑی اہمیت کے حامل ہیں۔ پاکستان کی تاریخ میں ہمیں دفعہ دینی جماعتوں کو قومی و صوبائی اسلامیوں کی نشیں اس تعداد میں حاصل ہوئیں کہ ملک کی قابلِ لحاظ قوت بن کر ابھری ہیں اور تو از ن اقتدار بھی انہی کے ہاتھ میں ہے۔

یہ تاریخی کامیابی جہاں تحریکِ اسلامی کے کارکنوں کے لیے بے انہا خوش و مسرت کا باعث ہے وہیں یہ لمحہ فکر یہ ہے اور نبی ذمہ دار یوں اور مختلف النوع چلنجوں کا پیش خیمه بھی۔ اللہ تعالیٰ اپنے بندوں کو مختلف طریقوں سے آزماتا ہے، کبھی لے کر اور کبھی دے کر۔ لَيَنْبُلُؤُكُمْ فِي مَا أَنْكُمْ ط (الانعام: ۶) ”تاکہ جو کچھ تم کو دیا ہے اس میں تمھاری آزمائش کریں“۔ آج کی یہ کامیابی بھی تحریکِ اسلامی کے لیے ایک امتحان اور آزمائش ہے۔ اس امتحان کے تقاضے کیا ہیں؟ اس آزمائش سے نبرد آزمائونے کے لیے کس زادراہ کی ضرورت ہے؟ افکار کی دنیا کو حقیقت میں کیسے بدل جاسکتا ہے اور اس کے لیے کون سے اس اب (tools) درکار ہیں؟ یہ چند سوالات ذہن میں امپھرتے ہیں۔ ان کا تنقیدی جائزہ وقت کی اہم ضرورت ہے تاکہ منزل کے نشان را واضح ہوں۔

<sup>°</sup> تحقیق کار، شعبہ میں الاقوامی ترقیاتی مطالعات، راسکلڈ (Roskilde) یونیورسٹی سنفرڈ نمارک

تحریک اسلامی کے کارکنوں سے اولین تقاضا ہمیشہ یہ ہو گا کہ وہ ان مقاصد کو اپنے ذہن میں تازہ رکھیں جس کے لیے وہ میدانِ عمل میں آتے ہیں۔ ہمارا مقصدِ حسن ایک سیاسی نظام کو ایک دوسرے سیاسی نظام سے بدلنا نہیں، نہ ہمارا مقصد حکومت میں آنا یا پھر حکومت سے باہر بیٹھ کر نکتہ چینی اور عیوب جوئی ہی ہے۔ یہ دونوں حکومت سازی اور اپوزیشن میں بیٹھنا ذرا راغب ہیں اُس سے ہمہ گیر انقلاب کو رونما کرنے کے لیے جس سے زندگی کے پورے نظام کو عدل و انصاف، محبت و اخوت، فلاح و ترقی اور مساوات و جمہوریت کے اُن اصولوں پر قائم کیا جائے جو اسلام کا طرہ امتیاز ہیں۔ **كُنْتُمْ خَيْرَ أُمَّةٍ أُخْرِجْتُ لِلنَّاسِ تَأْمُرُونَ بِالْمَعْرُوفِ وَتَنْهَاوُنَ عَنِ الْمُنْكَرِ وَتُؤْمِنُونَ بِاللَّهِ** (آل عمرن: ۳) ”اب دنیا میں وہ بہترین گروہ تم ہو جسے انسانوں کی ہدایت و اصلاح کے لیے میدان میں لا یا گیا ہے۔ تم نیکی کا حکم دیتے ہوئے بدی سے روکتے ہو اور اللہ پر ایمان رکھتے ہو۔“ اقامت دین کا یہ کام ہی تحریک اسلامی کا مقصد و جودا اور فرضِ منصبی ہے۔ یہی رضاۓ الہی کا ذریعہ اور حصولِ جنت کا ضامن ہے۔ اس مقصد کی تذکیر مختلف انداز سے، جس کی تفصیل ہمارے لئے پھر میں موجود ہے، ہر وقت ہوتی رہی چاہیے۔

جہاں مقصد کا نگاہوں سے اوچھل ہو جانا اور رضاۓ الہی کی طلبِ ماند پڑ جانا ہماری اُخروی ہی نہیں دینیوں نا کامی کو تینی بادیتا ہے، وہیں حالات و واقعات کا صحیح تجزیہ نہ کر پاتا بھی تحریک اسلامی کے پیش نظر مقاصد کے لیے لفکست کا باعث ہو جاتا ہے۔ لہذا ماضی کے تجزیے کی بھی ضرورت ہے۔ ہمارے پاس نفرے ہیں، جذبہ ہے، منت ہے، ہم قربانیاں دے سکتے ہیں لیکن اگر اخلاصِ حکمت و احتجاد سے آراستہ نہ ہو تو اس اخلاص کا کوئی حاصل نہیں۔ اسلام اُن تمام چیزوں کا جن کا اُپر ذکر کیا گیا ہے اور مزید کا مطالبہ کرتا ہے، مگر بغیر حکمت کے نہیں۔

انتخابی نتائج کی روشنی میں حالات و واقعات کا صحیح تجزیہ تحریک اسلامی کے مستقبل کے خطوط کا رطے کرنے کے لیے ضروری ہے۔ اس حصہ میں چند باتیں ذہن شیں کر لینے کی ضرورت ہے:

- ۱۔ تبدیلی اللہ کی مرخی سے آتی ہے، کہ مغرب یا کسی اور کی مرخی سے۔ ۲۔ مغرب اسلامی انتہا پسندی ہی سے نہیں، بلکہ اسلامی اعتدال پسندی سے بھی خائف ہے۔ ۳۔ ذرا راغب

ابلاغ کا کروار نہایت اہم ہے۔ ۲۔ اسلامی نظام کے نفاذ کا تجربہ زمانہ قریب میں نہیں ملتا۔  
 ۵۔ اتحادی کامیابی کی کلید ہے۔  
 یہ وہ پانچ بنیادی باتیں ہیں جن کا ادراک مستقبل کی حکومت عملی وضع کرنے میں مفید ہو گا۔

۱۔ تبدیلی، اللہ کی موضعی سے: احیاء اسلام کی جو لہ آج امت مسلمہ میں ہے وہ جہاں تحریک اسلامی کی ان تحکم حنوت اور قربانیوں کے عملی ثمرات ہیں، وہیں حالات کی ناسازگاری کے باوجود اللہ کی نصرت و تائید اور اُس کی رحمت کا مظہر بھی ہے۔ یہ جملہ زبان زد عالم ہے کہ ہماری حکومتیں امریکہ کے ایسا پر بنتی اور بگزتی ہیں۔ یقیناً امریکہ اپنی چالیں چلتا ہے مگر درحقیقت وہ طاغوت کے لیے اللہ کی ڈھیل اور اہل ایمان کے لیے اللہ کی آزمائش ہوتی ہے۔ تبدیلی اللہ ہی کی مرضی سے آتی ہے نہ کہ مغرب یا کسی اور کی مرضی سے۔ ۱۰۔ اکتوبر سے قبل کسی کے وہم و مگان میں بھی یہ نہ تھا کہ دینی جماعتوں کو اتنی قوت حاصل ہو سکتی ہے کہ وہ مرکز میں قائد حزب اختلاف کا کردار ادا کریں، سرحد میں اُن کا وزیر اعلیٰ ہو اور بلوچستان میں مخلوط حکومت قائم کریں، لیکن امریکہ اور باقی تمام اندر و فوجی و بیرونی قوتوں کے نہ چاہئے ہوئے بھی ایسا ہوا۔ اس سے قبل بھی استعماری طاقتیں بڑے ناموفق تغیرات کو تسلیم کرنے پر مجبور ہوئی ایسا ہوا۔ انقلاب پیغمبران کی مثالیں ہمارے سامنے ہیں۔ خود پاکستان کا قیام اور اُس کا وجود اس کا منہ بولتا ہوتا ہے کہ اگر مسلم عوام تحریک اسلامی کا ساتھ دیں تو طاغوتی طاقتیں (جس کافی زمانہ امریکہ سرخیل ہے) اسلامی اصولوں پر قائم فلاحی ریاست کے خلاف کچھ نہیں کر سکتیں۔

۲۔ مغرب کا خوف: جہاں یہ ایک حقیقت ہے وہیں یہ بھی سمجھ لینا نہایت اہمیت کا حامل ہے کہ مغربی دنیا اسلامی انتہا پسندی ہی نہیں بلکہ اسلامی اعتدال پسندی سے بھی خائف ہے۔ لہذا باطل نظام اور افکار و نظریات سے مامنعت کی جو آوازیں مختلف حلقوں سے اٹھائی جاتی ہیں وہ لا حاصل ہیں۔ ماضی قریب ہی کے تجربات یہ ثابت کرتے ہیں کہ مغربی دنیا بالخصوص امریکہ کے مقادرات پر ضرب نہ بھی گئے تب بھی مسلمانوں کے خلاف اس کا رو عمل شدید رہا ہے۔ حکومت جو بھی ہو اسلامی یا غیر اسلامی، مغربی دنیا اُس کو صرف اس صورت میں برداشت

کرنکتی ہے کہ وہ محض اُس کے مفادات ہی نہیں بلکہ اس کے افکار و نظریات اور احکامات کے بھی تابع رہے۔ ترکی میں رفاه اور سوڈان میں اسلامی قوتوں کے بر سر اقتدار آنے کے بعد جو کچھ ہوا، وہ شاید متوقع تھا مگر آج پاکستان اور سعودی عرب جیسے حیلیف و اتحادی ممالک جہاں پر تحریک اسلامی حکومت میں شامل نہیں اُن کے ساتھ بھی کوئی مختلف رویہ نہیں برداشت جا رہا۔ پھر مدعاہدت کی پالیسی کا آخر کیا حاصل؟

۳۔ میڈیا کی طاقت: مغربی دنیا کی اسلام دشمنی جتنی شدید ہے اُتنی ہی یہ سطحی ہے۔ مغرب کا اسلام اور مسلمانوں کے ساتھ مخالفانہ رویہ چند مخصوص وجوہات پر منی ہے جن کا تعلق مسلم مغرب تاریخ سے ہے۔ اس پر مستزاً مسلمانوں کی بحیثیت مجموعی اپنے داعیانہ کردار سے بے اعتنائی نے طاغوتی طاقتوں کے مغرب کے شریف انسنش عوام کے اندر اسلام سے متعلق تعصب پھیلانے کے مشن کو تقویت دی ہے۔ اسلام کی نشأت ٹائی یا عالمی و مقامی ذرا رائج ابلاغ کے چیلنج کا سامنا کیے بغیر ممکن ہی نہیں۔ اس کی اہمیت واضح ہے اور اس کی طرف توجہ عصر حاضر کی اہم ترین ضرورت۔ ماضی قریب کے مسلم تجربات بھی اس کا ثبوت فراہم کرتے ہیں کہ جب مسلمانوں نے جدید میڈیا کی قوتوں کو مختزک کیا تو اُن کو خاطر خواہ کامیابی حاصل ہوئی۔ یہ بڑی دل چسپ اور مطالعے کے لائق بات ہے کہ انقلاب ایران کے تشکیلی دور میں اور یوقت انقلاب امام شفیعی ایران میں نہ تھے۔ اُن کی دعوت اور ان کا پیغام آذیوکیسٹوں کے ذریعے عوام تک پہنچا جس سے ایک عظیم الشان تحریک برپا ہوئی۔

۴۔ نفاذ اسلام کی حکمت عملی: اسلام معاشرے میں انقلاب لانے اور نظام حکومت کو تبدیل کرنے کے لیے جو حکمت عملی جو یونیورسٹیز کرتا ہے وہ جامد نہیں بلکہ حرکی ہے۔ رسول اکرم صلی اللہ علیہ وسلم نے فرمایا: ”تم میں سے جو ملنکر کو ہوتا دیکھے اسے ہاتھ سے مٹا دے، اگر ایسا نہ کر سکے تو زبان سے نہ رکھے اور اگر یہ بھی نہ کر سکے تو پھر دل میں نہ را جانے اور یہ ایمان کا آخری درجہ ہے،“ (مسلم)۔ گویا جہاں درجہ بندیاں کر دیں وہیں گنجائیں بھی دے دی، تا کہ موقع محل کو مدنظر رکھتے ہوئے لائجِ عمل وضع کیا جاسکے۔

رسول اکرم کی حکمت انقلاب میں مدرج تحریک و تحلیف کو بڑا دخل رہا۔ جہاں تک ممکن ہو سکا

آن حضور نے ایک سے زائد معاذ نہ کھولا۔ مقصدِ تحریک کے مطابق ترجیحات قائم کیں اور قوت کے باوجود فروعی مسائل میں نہ انجھے۔ مشہور حدیث ہے کہ رسول اللہ نے ایک مرتبہ حضرت عائشہ سے اس خواہش کا اظہار فرمایا کہ وہ کعبہ کی حضرت ابراہیم کے نقوش پر تعمیر کرنا چاہتے ہیں، جس میں حظیم کعبہ کا حصہ ہو، مگر ایسا اس لیے نہیں کرتے کہ اس سے ان کی قوم خوش نہ ہوگی۔ عصرِ جدید میں نفاذِ اسلام کا ایسا کوئی عملی غونہ نہیں جس کو سامنے رکھ کر تقلید کی جاسکے۔ لہذا جو لوگ اس کام کو کرنے کے لیے میدان میں اتریں، ان کے لیے یہ نہایت اہم ہے کہ وہ حکمت و انش کے تقاضوں کو لٹوڑار کھتے ہوئے مترجم سے کام لیں۔ رسول رحمت معاذ اللہ داروغہ نہ تھے بلکہ ان کو بشارت کے لیے مبعوث فرمایا گیا تھا۔ اسلام پاپندیاں لگانے نہیں آیا۔ اسلام تو حریت کی اذان ہے۔ اسلام کے علم برداروں کے لیے یہی نقطہ آغاز ہے اور یہی نقطہ اختتام۔

۵۔ اتحاد، کلیڈ کامیابی: سب سے اہم بات یہ ہے کہ جو کامیابی دینی جماعتوں کو فریب ہوئی ہے وہ سراسر متدہ مجلسِ عمل کے فیوض و برکات کا مظہر ہے۔ اب ضرورت اس امر کی ہے کہ دینی جماعتوں میں اتحاد و یک جہتی کو حرید مسکم کیا جائے بلکہ اس کے دائرے کو وسیع کر کے اُن تمام قوتوں کو شامل کیا جائے جو ملک و قوم کی خدمت کا جذبہ رکھتی ہیں۔ حتیٰ کہ مشترک مقاصد کے حصول کے لیے مخالفین تحریک اسلامی سے تعاون میں بھی تالیل نہیں ہوتا چاہیے۔

رسول اکرم نے فرمایا تھا کہ روزِ محشر اپنی امت کی تعداد ان کے لیے اقتدار کا سبب ہوگی۔ معیار (quality) یقیناً ضروری ہے لیکن تعداد (quantity) کو بھی بنیادی اہمیت حاصل ہے۔ رسول اللہ نے اپنی ۲۳ سالہ نبوت میں اسلام میں ساتھ کے لیے کوئی مخصوص شرائط نہیں رکھیں۔ جو آیا اُس کو اپنے ساتھ شامل کر لیا اور جہاں تک ممکن ہو سکا اُس کی تربیت کا سامان کیا۔ لیکن ہر انسان مختلف معیار اور صلاحیتوں سے متصف ہوتا ہے۔ تحریک اسلامی اگر کامیابی کی منازل طے کرنا چاہتی ہے تو اُس کو دینی جدوجہد کے لیے زیادہ سے زیادہ انسانوں کو جمع کرنا ہوگا۔ جو جس حد تک ساتھ دے اُس کو قبول کیا جائے اور مزید توفیق کے لیے دعا کی جائے۔ دینی جماعتوں کا اتحاد تو آغاز ہے۔ اتحاد کے اس دائرے کو وسیع کرنے کی ضرورت

ہے۔ جب تک مردوزن پچھے اور بوڑھے بھی دین کی خدمت کے لیے محدود مستعد نہ ہوں گے اسلام کی سرفرازی ممکن نہیں۔

اقامت محدودین کا کام محض ایک جماعت یا مجمعن نہیں کر سکتی۔ جما عین شعور دے سکتی ہیں، انکار پھیلا سکتی ہیں، عوام کو منتظر کر سکتی ہیں، لیکن جب تک عامۃ الناس ساتھ نہ دیں کچھ ممکن نہیں۔ ہم جب لوگوں کی عدالت میں پیش ہوں گے تمہیں لوگ ہمارے ساتھ آئیں گے اور جب لوگ ہمارے ساتھ آئیں گے تو فتح و نصرت بھی آئے گی۔ اس کا نسخہ آج بھی وہی ہے جو کل قضاۃ قیامت تک یہی نسخہ کامیابی کا خاص من ہے:

فِيمَا رَحْمَةٌ وَمَنِ اللَّهُ لِنَكَ لَهُمْ ۝ وَلَوْ كُنْتَ فَطَأَ غَلِيظَ الْقَلْبِ لَا تَفْضُلُوا مِنْ  
خَوْلَكَ صَفَاعَ غَنَمَهُمْ وَاسْتَغْفِرُ لَهُمْ وَشَاوِذَهُمْ فِي الْأَمْرِ ۝ فَلَذَا عَزَمْتَ  
فَتَوَكَّلْ عَلَى اللَّهِ ۝ إِنَّ اللَّهَ يُحِبُّ الْمُتَوَكِّلِينَ ۝ إِنْ يَنْصُرْكُمُ اللَّهُ فَلَا  
غَالِبٌ لَكُمْ ۝ وَإِنْ يَخْذُلْكُمْ فَعْنَ ذَا الْوَدَى يَنْصُرُكُمْ مَنْ يَبغِدُهُ ۝ وَعَلَى اللَّهِ  
فَلَيَتَوَكَّلِ الْمُؤْمِنُونَ ۝ (آل عمران: ۱۴۰-۱۵۹) (۱۴۰-۱۵۹:۳) (اے خیر) یہ اللہ کی بڑی  
رحمت ہے کہ تم ان لوگوں کے لیے بہت زم مراج دا قع ہوئے ہو۔ ورنہ اگر کہیں  
تندخوا اور سنگ دل ہوتے تو یہ سب تمہارے گرد و پیش سے چھٹ جاتے۔ ان کے  
قصور معاف کر دؤا ان کے حق میں دعاے مغفرت کر دؤا اور دین کے کام میں ان کو بھی  
شریک مشورہ رکھو پھر جب تمہارا عزم کسی رائے پر مشتمل ہو جائے تو اللہ پر بھروسہ کرو  
اللہ کو وہ لوگ پسند ہیں جو اُسی کے بھروسے پر کام کرتے ہیں۔ اللہ تمہاری مدد پر ہو تو  
کوئی طاقت تم پر غالب آنے والی نہیں اور وہ تھیں چھوڑ دے تو اس کے بعد کون ہے  
جو تمہاری مدد کر سکتا ہو؟ پس جوچے موسمن ہیں ان کو اللہ ہی پر بھروسہ کرنا چاہیے۔

تیکلسا داہ کیٹھ میں ماہنامہ قرآن جملان القوان، ہفت روزہ ایشیا، ہفت روزہ فرانسیڈیم  
اسپیشل، ماہنامہ خواتین میگزین اور دیگر جرائد و ملٹی پیج ماحصل کرنے کے لیے رابطہ کیجیے

محمد یوسف ڈھیان تیکلسا